

Brussell, 30 ta' Novembru 2023
(OR. en)

16224/23

COH 92
ECOFIN 1319
UEM 425
SOC 841
EMPL 605
COMPET 1209
ENV 1427
EDUC 470
RECH 540
ENER 664
JAI 1594
GENDER 214
ANTIDISCRIM 196
JEUN 278
SAN 717

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	30 ta' Novembru 2023
lil:	Delegazzjonijiet
Nru. dok. preċ.: 15223/23	
Suġġett:	Xejriet reġjonali għat-tkabbir u l-konvergenza fl-Unjoni Ewropea - Konkluzjonijiet tal-Kunsill (30 ta' Novembru 2023)

Id-delegazzjonijiet isibu fl-anness il-konkluzjonijiet tal-Kunsill dwar xejriet reġjonali għat-tkabbir u l-konvergenza fl-UE, approvati mill-Kunsill (Affarijiet Ġenerali/Koeżjoni) fit-3989 laqgħa tiegħu fit-30 ta' Novembru 2023.

Konklużjonijiet tal-Kunsill**dwar****Xejriet reġjonali għat-tkabbir u l-konverġenza fl-UE****IL-KUNSILL TAL-UNJONI EWROPEA**

- (1) JILQA' B'SODISFAZZJON id-dokument ta' hidma tal-Kummissjoni bit-titolu "Xejriet reġjonali għat-tkabbir u l-konverġenza fl-Unjoni Ewropea", li janalizza s-sitwazzjoni tal-konverġenza u t-tkabbir tar-reġjuni Ewropej fil-kuntest tas-Semestru Ewropew, u jirrifletti dwar ir-rwol tal-politika ta' koeżjoni fit-tnaqqis tal-asimmetriji u d-disparitajiet reġjonali;
- (2) JIRRIKONOXXI li l-iżvilupp sostenibbli tar-reġjuni kollha u r-reżiljenza tagħhom huma kruċjali għall-prosperità ekonomika, il-benesseri soċjali, l-iżvilupp tal-kapital uman, u t-titjib tal-kompetittività tal-UE kollha kemm hi;
- (3) JAQBEL li l-politika ta' koeżjoni kkontribwiet b'mod sinifikanti għat-tnaqqis tad-disparitajiet u għat-tishih tal-koeżjoni ekonomika u soċjali bejn u fi hdan ir-reġjuni, f'konformità mal-gwida għall-investiment rilevanti deskritta fis-Semestru Ewropew. Madankollu, għad hemm asimmetriji u disparitajiet importanti, f'termini tal-PDG kif ukoll tar-rati tal-impjegi u tal-qgħad, tal-kompetittività u tal-produttività, kif ukoll fil-livell intrareġjonali, li jehtieg li jitqiesu sabiex jiġu indirizzati kif xieraq. Għalhekk, il-politika ta' koeżjoni għandha tkompli taqdi rwol f'dan ir-rigward;
- (4) JIEHU NOTA li għadd dejjem akbar ta' reġjuni tal-UE jinsabu f'"nassa tal-iżvilupp" jew friskju li jinqabdu f'waħda. Dawn ir-reġjuni ilhom jesperjenzaw perjodi twal ta' tkabbir bil-mod jew negattiv, bi gwadanji dgħajfa fil-produttività u livelli baxxi ta' holqien ta' impjegi;
- (5) JISTIEDEN lill-Kummissjoni tagħmel l-aħjar użu mid-data eżistenti biex tanalizza l-kontribut tal-politika ta' koeżjoni għall-konverġenza tar-reġjuni u l-prosperità tal-UE kollha kemm hi f'dawn l-aħħar deċennji u biex tanalizza aktar il-kawżi tad-diverġenza reġjonali u n-nases tal-iżvilupp, inkluż fir-reġjuni ultraperiferiċi;

- (6) JIRRIKONOXXI li reġjuni aktar żviluppati u metropolitani għandhom it-tendenza li jkollhom konċentrazzjoni oġhla ta' kapital uman, attivitajiet ta' riċerka u innovazzjoni, u livelli oġhla ta' produttività tax-xogħol u kompetittività;
- (7) JISHAQ li, fl-istess ħin, ix-xejriet demografiċi huma sfida serja f'ħafna reġjuni tal-Ewropa b'mod partikolari f'dawk inqas żviluppati, remoti, ultraperiferiċi, gzejjer, muntanjużi u rurali, li jistgħu jiġu aggravati minn diffikultajiet addizzjonali fl-iżvilupp, iż-żamma u l-attrazzjoni tat-talenti u għalhekk jeħtieġ li jiġu indirizzati;
- (8) JIRRIKONOXXI, barra minn hekk, li l-aċċess għas-servizzi bażiċi għadu baxx f'għadd ta' reġjuni tal-UE, inkluż reġjuni inqas żviluppati, reġjuni ultraperiferiċi, gzejjer u żoni muntanjużi, indipendentement mill-prestazzjoni nazzjonali tagħhom. Għalhekk, il-politika ta' koeżjoni għandha tkompli tikkontribwixxi biex tiffaċilita l-aċċess għal servizzi pubbliċi bażiċi, inkluż investimenti f'infrastrutturi bażiċi f'konformità mal-ħtiġijiet reġjonali bħala prerekwizit għal aktar konvergenza u tkabbir;
- (9) JAQBEL li l-għanijiet tat-tranzizzjoni ekoloġika u l-kisba tan-newtralità klimatika sal-2050 jiġġeneraw opportunitajiet, u sforzi komuni biex jintlaħaq dan l-għan huma indispensabbli. Madankollu, dawn jinvolvu kostijiet li jvarjaw bejn ir-reġjuni, u b'hekk hemm ir-riskju ta' holqien ta' aktar disparitajiet u inugwaljanzi. Barra minn hekk, il-konsegwenzi negattivi dejjem jikbru tat-tibdil fil-klima jaffettwaw b'mod sever it-tkabbir u l-iżvilupp ta' ħafna reġjuni fl-Ewropa. Il-politika ta' koeżjoni tista' tikkontribwixxi għall-mitigazzjoni ta' dawk l-impatti mhux mixtieqa, filwaqt li tappoġġa tranzizzjoni ġusta;
- (10) JILQA' B'SODISFAZZJON ir-rikonoxximent tal-ħtieġa li jiġi żgurat li l-politiki rilevanti tal-UE u dawk nazzjonali jkunu mmirati lejn il-ħtiġijiet lokali u għandhom iqisu d-diversità u x-xejriet ta' tkabbir mhux uniformi fir-reġjuni Ewropej, bħala element ewlieni għall-prospertà tal-UE kollha kemm hi;

- (11) JILQA' B'SODISFAZZJON it-tnedija ta' riflessjoni dwar il-futur tal-politika ta' koeżjoni, sabiex jiġu esplorati toroq għal politika aktar b'saħħitha li ser tinkludi prijoritajiet ċari u sforzi għas-simplifikazzjoni li jikkontribwixxu għall-iżvilupp bilanċjat u armonjuż tal-Unjoni Ewropea fis-snin li ġejjin, kif ukoll il-preservazzjoni tal-valuri demokratiċi u soċjali tal-UE;
- (12) JAFFERMA MILL-ĠDID ir-rwol tal-politika ta' koeżjoni bħala faċilitatur u stabbilizzatur tas-suq uniku u l-kundizzjonijiet ekwivalenti ta' kompetizzjoni, u bħala fattur importanti li jikkontribwixxi għat-twettiq tal-prinċipji tal-Pilastru Ewropew tad-Drittijiet Soċjali. JIRRIKONOXXI l-kontribut tiegħu għall-ibbilanċjar mill-ġdid tat-tkabbir fir-reġjuni u t-territorji, u għall-koeżjoni soċjali;
- (13) JIRRIKONOXXI li sinerġiji b'saħħithom bejn id-diversi strumenti tal-UE jippermettu l-massimizzazzjoni tal-valur miżjud mill-azzjonijiet tal-UE u JFAKKAR li identifikazzjoni korretta tal-komplementarjetajiet bejn l-istrumenti tehtieg id-disinn adatt u motivat tagħhom sa mill-bidu, u b'hekk jiġu evitati duplikazzjonijiet bejn l-oġettivi u l-oqsma ta' intervent tagħhom. JENFASIZZA li l-politika reġjonali għandha tuża s-sinerġiji bejn l-istrumenti Ewropej, nazzjonali u dawk reġjonali.
-